

# Lehen il-Fgura



*Mahruġ mill-Kunsill Pastoral Parrokkjali*

## L-IMGIEBA TAGHNA FIL-KNISJA U L-FESTA TAL-MAGHMUDIJA TA' MALTA



Bhalma nafu, il-knisja hija dak il-post li fih ahna l-poplu t'Alla ningabru bhal ahwa biex flimkien niltaqghu ma' Kristu. Ghalhekk dan il-post minnu nnifsu jitlob biex ahna naghtu x-xhieda taghna quddiem Ġesù biex imbagħad meta nohorgu minn dan il-post, inkunu aktar magħqudin ma' Kristu u ma' hutna l-bnedmin. Il-ħsieb li xtaqt nitkellem dwaru magħkom dan ix-xahar hu propju dwar l-imġieba taghna fil-knisja.

L-ewwel haġa: biex għal kull azzjoni liturgika li ssir fil-knisja u li ahna nkunu beħsiebna li nattendu għaliha, naraw kif nagħmlu biex naħsbu xi ftit qabel, biex b'hekk inkunu nistghu nhejju ruħna sewwa. Dan jehtieg nifhmuh tajjeb għax iservi biex ningabru aktar għall-funzjoni li tkun sejra ssir.

Kif għandha tkun l-imġieba taghna fil-knisja? L-ewwel haġa li għandna nagħmlu hekk kif nidhlu fil-knisja, insellmu lil Ġesù Sagramentat u ngħidu xi talba fis-skiet; dan għandu jkun qabel kull devozzjoni oħra. Jekk inkunu sejrin il-knisja għal xi funzjoni għandna dejjem noqghodu attenti għal dak li trid minna l-liturgija, niehdu sehem fil-quddiesa: billi ninzlu għarkopptejna, inqumu bilwieqfa, noqghodu bilqegħda meta suppost, inkantaw, nitilghu bl-offerti, ngħidu t-talb flimkien u nibqgħu sal-aħħar tal-quddies.

It-tieni ħsieb tiegħi għal dan ix-xahar, hija l-festa għażiża ta' San Pawl fl-10 ta' Frar. Malta f'din il-ġurnata, tiċcelebra l-festa tan-Nawfragju tal-Appostlu Pawlu fil-gzejjer taghna. F'din il-festa Malta ma tkunx qed tagħmel haġa oħra hlief li tfakkar il-jum tal-magħmudija tagħha u ggedded ir-rikonoxxenza għall-fatt li għal dawn is-sekli kollha li għadew Malta baqgħet dejjem kattolika.

Filwaqt li nawguralkom hafna ġid spiritwali nitlob dejjem għalikom u għall-familji kollha tagħkom.

*Rev. P. Raymond Calleja O.Carm.  
Kappillan*



	Frar	
1	Il-Ġimgħa	L-Ewwel Ġimgħa tax-Xahar. Fil-knisja parrokkjali jkun hemm l-adorazzjoni wara l-quddiesa tat-8:30am u wara l-quddiesa tas-6:30pm. Fl-10:00am fiċ-ċentru pastorali ta' Triq il-Liedna jkun hemm il-quddiesa u l-adorazzjoni.
2	Is-Sibt	Festa tal-Preżentazzjoni tal-Mulej u l-ewwel Sibt tax-xahar Wara l-quddiesa tat-7:45am fiċ-ċentru parrokkjali jkun hemm ir-rużarju animat immexxi mill-moviment Madonna ta' Fatima.
3	Il-Ħadd	Ir-Raba' Ħadd ta' Matul is-Sena Illum niċċelebraw id-29 anniversarju mill-konsagrazzjoni tal-knisja parrokkjali tagħna. Il-quddiesa tad-9:30am tkun bis-sagrament tal-magħmudija. Filgħaxija fis-6:30pm ikollna quddiesa kantata fejn niċċelebraw l-anniversarju tal-konsagrazzjoni tal-knisja.
10	Il-Ħadd	Solennità tal-Appostlu Missierna San Pawl. Illum hemm l-obbligu tal-quddies. Il-hin tal-quddies ikun bħal ta' nhar ta' Ħadd.
11	It-Tnejn	L-ewwel dehra tal-Madonna ġewwa Lourdes.
13	L-Erbgħa	Coffee Morning, tluq fid-8:45am bil-private minn quddiem il-knisja. Fl-4:30pm: Laqgħa għat-Terzjarji Karmelitani bil-quddiesa fil-knisja.
17	Il-Ħadd	Il-Ħames Ħadd ta' Matul is-Sena Il-quddiesa tad-9:30am tkun animata mill-Kummissjoni Tfal.
20	L-Erbgħa	Ġurnata Għawdex. Tluq bil-private fis-6:30am minn quddiem il-Knisja. Ikollna quddiesa fis-Santwarju tal-Madonna ta' Pinu.
24	Il-Ħadd	Is-Sitt Ħadd ta' Matul is-Sena.
26	It-Tlieta	Ġurnata Irtir għat-Terzjarji Karmelitani għand Ulied Marija Ewkaristika, Haż-Żebbuġ. Tluq bil-private fid-8:45am minn quddiem il-knisja.
27	L-Erbgħa	Coffee Morning, tluq fid-8:45am



**Michael Cutajar**

FUNERAL UNDERTAKER

E-mail: michael.cutajar@bell.net.mt

69, St. Helen Str, Cospicua  
'RUSTICA' 170, Liedna Str, Fgura

**Tel:** 2182 6277, 21896171

**Mob:** 9949 2001, 7982 6277  
9942 3440, 9942 4599

# TBERIK U ŻJAJJAR FIL-FAMILJI

## Frar 2019

Il-Ġimgħa 1 ta' Frar	Triq Merħba (naħa numri biż-żewġ inkomplu minn Triq San Xmun).
Il-Ġimgħa 8 ta' Frar	Triq Merħba (naħa numri bil-fard inkomplu minn Triq San Xmun).
Il-Ġimgħa 15 ta' Frar	Triq Antonio u Maria Cumbo u Triq ir-Rużell.
It-Tlieta 19 ta' Frar	Triq il-Koppla u Triq l-Isturnell
Il-Ġimgħa 22 ta' Frar	Triq Kent iż-żghira u Triq l-Isponsun.
It-Tlieta 26 ta' Frar	Triq San Tumas (naħa ta' Hal Tarxien naħa numri bil-fard).

## Marzu 2019

Il-Ġimgħa 1 ta' Marzu	Triq San Tumas (naħa ta' Hal Tarxien, naħa numri biż-żewġ).
It-Tlieta 5 ta' Marzu	Triq San Tumas (naħa ta' Bormla, naħa numri bil-fard).
Il-Ġimgħa 8 ta' Marzu	Triq San Tumas (naħa ta' Bormla, naħa numri biż-żewġ).
It-Tlieta 12 ta' Marzu	Triq Bormla.
Il-Ġimgħa 15 ta' Marzu	Triq A.M. Valperga kollha.

**It-tberik ikompli wara l-festi tal-Għid.**

## MILL-ĦAJJA tal-Parroċċa

### *Għaddew għall-Ħajja Eterna*

George Axisa (79), Michael Azzopardi (88), Alfred Ellul (86), Louise Pace (90), Carmel Genovese (70), Giuseppa Bartolo (96), Josephine Gauci (95), Frans Psaila (61).



## HINIJIET TAL-UFFIĊĠJU PARROKKJALI

It-Tnejn, il-Ħamis u s-Sibt mit-8.30am sal-10.00am

It-Tnejn, l-Erbgħa u l-Ħamis mill-4.30pm sas-6.00pm

Tel: 21802992 Email: [carmfgu@onvol.net](mailto:carmfgu@onvol.net) jew [parrocca.figura@maltadiocese.org](mailto:parrocca.figura@maltadiocese.org)



## IL-KARIŻMA KARMELITANA

Il-Kariżma hija rigal minghand Alla lill-Knisja ghad-dinja. Għall-ordnijiet reliġjużi, il-kariżma hija r-rigal li Alla jagħti lill-individwu jew grupp partikulari sabiex dawn jiġu inspirati sabiex jitwaqqaf l-ordni reliġjuż partikulari. Il-kariżma ta' kull ordni reliġjuż hija l-mod kif il-membri huma msejħin biex jimxu wara Kristu.

Il-kariżma tal-Ordni Karmelitan originarjament giet mogħtija lill-ewwel eremiti mhux magħrufa li kienu jgħixu fuq l-Għolja tal-Karmelu qrib l-Għajn ta' Elija. Il-Karmelitani, m'għandhomx fundatur partikulari bħalma ngehdu ahna il-Frangiskani għandhom lil San Frangisk. L-ordni Karmelitan jaf il-bidu tiegħu lil dawn l-eremiti li kellhom ix-xewqa jimxu wara Kristu b'qalb safja u kuxjenza tajba. Huma talbu lil San Albert ta' Ġerusalem sabiex jiktbilhom forma ta' hajja.

Nistgħu ngehdu li hemm diversi elementi li jifformolaw il-kariżma Karmelitana, l-ewwel u qabel kollox li jimxu wara Kristu b'dedikazzjoni shiħa. Il-Karmelitani jgħixu dan billi jiffurmaw komunitajiet kontemplattivi għas-servizz tal-poplu t'Alla li jgħixu f'nofsu.

### *Fraternita*

Il-Karmelitan jgħix f'komunità fejn kull persuna tħossha aċċettata mhux għal dak li tagħmel imma għax hija hi. Din it-tip ta' komunità hija xhieda ta' dik l-imhabba ta' Kristu li tkisser kull hitan li l-bnedmin jibnu u għalhekk hu possibli għal nies differenti bi storja differenti li jgħixu flimkien fil-paċi u fl-armonija.

### *Servizz*

L-eremiti kienu mgieghla sabiex iħallu l-Għolja tal-Karmelu u jmorru fl-Ewropa. Kien propju hawnhekk fejn huma biddlu l-istil ta' hajja li kienu jgħixu. Filwaqt li hafna mill-ordnijiet twaqqfu għal xi hidma partikulari, l-Ordni Karmelitan mhux marbut ma' hidma partikulari waħda, imma jwieġeb għall-bżonnijiet tal-Knisja u tad-dinja; liema bżonnijiet jinbidlu minn żmien għal żmien.

### *Kontemplazzjoni*

Il-qofol tal-kariżma Karmelitana huwa propju t-talb u l-kontemplazzjoni. Il-kwalità tat-talb tal-Karmelitan jiddetermina il-kwalità tal-hajja komunitarja kif ukoll il-kwalità tas-servizz li jiġi offrut. L-għan prinċipali tal-Karmelitan huwa l-għaqda shiħa ma' Alla. Il-Karmelitan huwa dak li kontinwament jgħix fil-preżenza ta' Alla u jagħmel ir-rieda tiegħu. Għalhekk il-Karmelitan irid jisma' il-vuċi ta' Alla li jkellimna b'diversi modi b'mod speċjali fl-iskrittura. Permezz tat-talb, il-Karmelitan jirrelata ma' Alla u jikber fil-ħbiberija ma' Kristu. Din ir-relazzjoni ma' Ġesù tbidel lill-Karmelitan, iġġieghel lill-Karmelitan sabiex johroġ mill-habs tal-egoizmu u jkun kapaċi jhobb aktar b'imhabba safja kemm lil Alla kif ukoll lil ħutu l-bnedmin. Din il-mixja wara Ġesù, il-Karmelitan jgħixha fuq l-eżempju ta' Marija u tal-Profeta Elija.